

एलयू : पहले वर्ष के विद्यार्थियों को मिलेगी ग्रेडिंग वाली मार्क्सशीट

एनईपी के तहत पहले सेमेस्टर में की है व्यवस्था, नंबर के साथ दी जाएगी ग्रेडिंग

माई सिटी रिपोर्टर

लखनऊ। शासन की ओर से प्रदेश के सभी विश्वविद्यालयों में नए सत्र 2022-23 से स्नातक पाठ्यक्रमों में ग्रेडिंग प्रणाली लागू करने को कहा है। हालांकि लखनऊ विश्वविद्यालय ने वर्तमान सत्र 2021-22 में ही अपने यहां स्नातक कोर्सों में नेशनल एजुकेशन पॉलिसी (एनईपी) लागू की है। इस क्रम में विवि व सहयुक्त महाविद्यालयों के स्नातक पहले सेमेस्टर के विद्यार्थियों को ग्रेडिंग वाली मार्क्सशीट ही दी जाएगी, जबकि एकेटीयू में सीजीपीए सिस्टम पहले से ही लागू है। जबकि अन्य विश्वविद्यालय अब इसकी तैयारी में लग गए हैं। लखनऊ विवि द्वारा वर्तमान सत्र से ही नेशनल एजुकेशन पॉलिसी के तहत कई बदलाव किए गए हैं। विश्वविद्यालय की ओर से अपना नया ऑर्डिनेंस राजभवन से पास करा लिया गया है। कुलपति प्रो. आलोक कुमार राय ने बताया कि अब जब विद्यार्थियों को मार्क्सशीट मिलेगी। उसमें नंबर के साथ ग्रेडिंग का उल्लेख होगा। उन्होंने बताया कि शासन द्वारा जारी दिशा-निर्देश और विश्वविद्यालय द्वारा तैयार दिशा-



निर्देश को समाहित करने के लिए एक कमेटी का गठन किया गया है। इसमें डीन एकेडमिक्स, हेड एआईएच, हेड मैनेजमेंट, हेड स्टेटिक्स व प्रो. अनिल मिश्रा की एक कमेटी बनाई गई है। यह व्यवस्था विद्यार्थियों के तनाव को कम करने का काम करेगी। जबकि नंबरों की लड़ाई भी समाप्त होगी। इससे विश्वविद्यालयों से निकले विद्यार्थी इंटरनेशनल स्टैंडर्ड को पा सकेंगे।

एकेटीयू के परीक्षा नियंत्रक प्रो. अनुराग त्रिपाठी ने बताया कि हम पहले से विद्यार्थियों को सीजीपीए देते हैं। शासन की ओर से जारी निर्देशों को देखा जाएगा अगर इसमें कोई अंतर होगा तो उसे देखा जाएगा। वहीं खजाजा मोईनुद्दीन चिश्ती भाषा विवि में 2018 से ही स्नातक में और 2019 से पीजी में ग्रेडिंग सिस्टम लागू है। विश्वविद्यालय प्रवक्ता डॉ. तनु डंग ने बताया कि शासन द्वारा जारी मार्किंग सिस्टम में आंशिक अंतर है, इसे अपडेट किया जाएगा।

गर्ल्स हॉस्टल की सफाई से लें सीख

लखनऊ। लखनऊ विश्वविद्यालय के कुलपति प्रो. आलोक कुमार राय ने न्यू कैंपस के छात्रावासों का भ्रमण कर व्यवस्था देखी। वे पहले लावण्या हाल, बीआर आंबेडकर लॉ गर्ल्स हॉस्टल गए। जहां सफा-सफाई आदि व्यवस्थाएं काफी बेहतर थीं। इसके बाद वह पुरुष छात्रावास कॉटिल्य हाल व होमी जहांगीर भाभा बॉयज हॉस्टल का भी निरीक्षण किया। होमी जहांगीर भाभा छात्रावास में मेस व परिसर में सफाई व्यवस्था बेहतर नहीं मिली। उन्होंने प्रोवोस्ट से कहा कि महिला छात्रावास की प्रोवोस्ट से समय लेकर वहां की व्यवस्था देखें और उसे प्रभावी बनाएं। उन्होंने साइबर लाइब्रेरी का निरीक्षण किया और इंटरनेट की स्पीड संबंधित समस्या का निराकरण करने का निर्देश दिया। (माई सिटी रिपोर्टर)

दिल्ली में दिखाया गया लविवि का मॉडल

लखनऊ। दिल्ली विश्वविद्यालय के मैट्रो कॉलेज के सहयोग से शिक्षा मंत्रालय की पहल मनोदर्पण द्वारा तीन दिवसीय राष्ट्रीय सम्मेलन का आयोजन किया जा रहा है। बृहस्पतिवार से शुरू हुए इस कार्यक्रम में छात्रों के मनोवैज्ञानिक समर्थन और मानसिक कल्याण पर वार्ता के लिए लखनऊ विश्वविद्यालय को आमंत्रित किया गया। विवि की प्रो. मधुरिमा प्रधान निदेशक परामर्श और मार्गदर्शन प्रकोष्ठ और प्रो. पूनम टंडन डीन छात्र कल्याण ने छात्रों के मानसिक स्वास्थ्य और कल्याण के लिए चलाए जा रहे लविवि का मॉडल प्रस्तुत किया। (माई सिटी रिपोर्टर)

कुलपति ने किया औचक निरीक्षण

■ एनबीटी, लखनऊ : लखनऊ यूनिवर्सिटी के कुलपति प्रो. आलोक कुमार राय ने गुरुवार को टैगोर पुस्तकालय का औचक निरीक्षण किया। इस बीच उन्होंने पुस्तकालय के सभी विभागों का निरीक्षण कर कर्मचारियों और अधिकारियों की उपस्थिति देखी। वहीं साइबर लाइब्रेरी में छात्र-छात्राओं ने इंटरनेट की स्पीड कम होने को लेकर कुलपति से शिकायत की तो उन्होंने कर्मचारियों को तत्काल समस्या का समाधान करने के निर्देश दिए। इस दौरान टैगोर पुस्तकालय के अवैतनिक पुस्तकालयाध्यक्ष प्रो. डीके सिंह, कुलानुशासक प्रो.



राकेश द्विवेदी, प्रो. निशी पाण्डेय, प्रो. पूनम टंडन, प्रो. सीपी सिंह और प्रो. विनीता काचर मौजूद रहे।

HINDUSTAN PAGE 6

कुलपति ने सुनी छात्रों की समस्या, समाधान के निर्देश

एलयू

एमए समाज शास्त्र के नौ छात्र नहीं दे पाएंगे परीक्षा

लखनऊ, संवाददाता। लखनऊ विश्वविद्यालय के टैगोर पुस्तकालय का औचक निरीक्षण कुलपति प्रो. आलोक कुमार राय ने किया। सुबह करीब दस बजे वह पुस्तकालय पहुंचे। कुलपति ने पुस्तकालय के समस्त विभागों का निरीक्षण कर वहां कार्यरत कर्मचारियों, अधिकारियों की उपस्थिति देखी। उन्होंने छात्रों की समस्याएं सुनी एवं उनके निराकरण के लिए आवश्यक कार्यवाही करने का आश्वासन दिया।

लखनऊ। विश्वविद्यालय के एमए समाजशास्त्र प्रथम सेमेस्टर के 9 छात्रों को 25 अप्रैल से आयोजित परीक्षा में बैठने से रोक दिया गया है। वजह बताई जा रही है कि इनके स्नातक में 55 फीसदी से कम नंबर थे फिर भी एमए में प्रवेश दे दिया गया था। अब विवि और समाजशास्त्र विभाग की लापरवाही की वजह से इनके भविष्य पर ग्रहण लग जाएगा। परीक्षा नियंत्रक विद्यानंद त्रिपाठी का कहना है कि कोई छात्र शिकायत के मां तो कारवाही होगी।

JAGRAN CITY PAGE III

लवि : विधि के विद्यार्थियों ने लगाया विधिक सहायता शिविर

जागरण संवाददाता, लखनऊ : लखनऊ विश्वविद्यालय के विधि संकाय के पांच वर्षीय एलएलबी के छात्रों ने गुरुवार को बख्शी का तालाब के पंचायत भवन में विधिक सहायता शिविर का आयोजन

किया। मुख्य अतिथि विधि संकाय के अधिष्ठाता प्रो. सीपी सिंह ने महिलाओं को संपत्ति के विशेष अधिकारों की बात बताई। इस अवसर पर छात्रों को विभिन्न विषयों पर विधिक अधिकारों

की जानकारी दी गई। कार्यक्रम में डा. वंदना सिंह, गांव गोहना कला की प्रधान रितु, बख्शी का तालाब तहसील के नायब तहसीलदार भी उपस्थित रहे।

स्नातक के अंक पत्र में नंबर के साथ ग्रेडिंग भी दर्ज होगी

जासं, लखनऊ : अब सेंट्रल बोर्ड आफ सेकेंडरी एजुकेशन (सीबीएसई) की तर्ज पर लखनऊ विश्वविद्यालय एवं सहयुक्त महाविद्यालयों में पढ़ने वाले स्नातक के विद्यार्थियों के अंक पत्र में भी अंकों के साथ ग्रेडिंग दर्ज होगी। नई शिक्षा नीति के तहत विश्वविद्यालय ने यह व्यवस्था कर दी है। इस संबंध में राजभवन को प्रस्ताव भी पहले ही भेजा जा चुका है।

अब शासन ने सभी राज्य विश्वविद्यालयों को स्नातक में ग्रेडिंग प्रणाली लागू करने के आदेश जारी किए हैं। हालांकि लखनऊ विश्वविद्यालय स्नातक में पहले ही यह व्यवस्था लागू कर चुका है। कुलपति प्रो. आलोक

कुमार राय ने बताया कि विश्वविद्यालय स्नातक में नई शिक्षा नीति के अंतर्गत ग्रेडिंग प्रणाली पहले ही लागू है। इस संबंध में राजभवन को प्रस्ताव भी भेजा गया था। स्नातक के विद्यार्थियों को जो भी अंक पत्र मिलेंगे, उस पर अंकों के साथ ही ग्रेड भी लिखा होगा।

एक-दूसरे विश्वविद्यालय में आना होगा आसान : सभी विश्वविद्यालयों में स्नातक के लिए एक ग्रेडिंग प्रणाली लागू कर दी गई है, जिससे विद्यार्थी का एक विश्वविद्यालय या महाविद्यालय से दूसरे विश्वविद्यालय में अवेकस यूपी पोर्टल के माध्यम से स्थानांतरण किया जा सकेगा।

लविवि कुलपति ने जांचा टैगोर पुस्तकालय

लखनऊ (एसएनबी)। लखनऊ विश्वविद्यालय के कुलपति प्रो. आलोक कुमार राय ने बृहस्पतिवार को टैगोर पुस्तकालय के समस्त विभागों का निरीक्षण किया तथा वहां कार्यरत कर्मचारियों/ अधिकारियों की उपस्थिति देखी। इस दौरान उन्होंने छात्रों की समस्याएं सुनी एवं उनके निराकरण के लिए आवश्यक कार्यवाही करने का आश्वासन दिया। कुलपति ने साइबर लाइब्रेरी का निरीक्षण किया एवं वहां पर छात्रों को इंटरनेट की स्पीड सम्बन्धित समस्या का निराकरण करने के लिए आवश्यक कार्यवाही करने का निर्देश दिया। इसी क्रम में कुलपति ने छात्रों के बैठने के लिए उचित फर्नीचर, पीने के पानी की व्यवस्था, स्वच्छ शौचालय आदि पर जोर देते हुए उसे तत्काल प्रभाव से प्रभावी करने के लिए आदेश दिए। औचक निरीक्षण के दौरान उनके साथ टैगोर पुस्तकालय के अवैतनिक पुस्तकालयाध्यक्ष प्रो. डी. के. सिंह एवं लखनऊ विश्वविद्यालय के मुख्य कुलानुशासक प्रो. राकेश द्विवेदी भी उपस्थित थे।

इसी क्रम में कुलपति प्रो. आलोक कुमार राय ने द्वितीय परिसर स्थित लावण्या हाल, बीआर आंबेडकर लॉ गर्ल्स

हॉस्टल, कॉटिल्य हाल, होमी जहांगीर भाभा बॉयज हॉस्टल तथा प्रबंध विज्ञान संस्थान का भी निरीक्षण किया। यहां पर उन्होंने गर्मी की अधिकता को देखते हुए विभिन्न छात्रावासों और उन स्थानों पर जहां कक्षाएं संचालित हो रही हैं, पेयजल आपूर्ति को हमेशा दुरुस्त रखने के निर्देश दिए। उन्होंने वाटर कुलर्स को भी चेक किया। होमी जहांगीर भाभा बॉयज हॉस्टल में कुलपति ने सफाई के लिए विशेष रूप से निर्देशित किया।



कुलपति ने प्रबंध विज्ञान संस्थान में छात्र-छात्राओं से भी वार्ता की और उनको अपने अध्ययन पर विशेष ध्यान देने को कहा, जिससे वो अपने अच्छे भविष्य का निर्माण कर सकें। निरीक्षण में कुलपति के साथ प्रो. निशी पांडे, प्रो. पूनम टंडन, प्रो. राकेश द्विवेदी और विनीता काचर आदि उपस्थित थे।

ग्रेजुएशन में नंबरों के साथ अब ग्रेड भी होगा

एनईपी लागू करने वाली पहली स्टेट यूनिवर्सिटी है एलयू

lucknow@inext.co.in

LUCKNOW (21 Apr): लखनऊ यूनिवर्सिटी एवं सहयुक्त डिग्री कॉलेजों में पढ़ने वाले ग्रेजुएशन के स्टूडेंट्स की मार्कशीट में नंबरों के साथ ग्रेडिंग भी दर्ज होगी। नई शिक्षा नीति के तहत यूनिवर्सिटी ने यह व्यवस्था कर दी है। इस संबंध में राजभवन को प्रस्ताव भी भेजा जा चुका है। लखनऊ यूनिवर्सिटी ने सबसे पहले अपने यहां ग्रेजुएशन में नई शिक्षा नीति (एनईपी)-2020 लागू की थी। उसके बाद इस साल पोस्ट ग्रेजुएट पाठ्यक्रमों में भी इसे शुरू करा दिया गया। अब शासन ने सभी स्टेट यूनिवर्सिटीज को ग्रेजुएशन में ग्रेडिंग प्रणाली लागू करने के आदेश दिए हैं।

सभी यूनिवर्सिटीज में हो गयी है यह लागू

लखनऊ यूनिवर्सिटी के वीसी प्रो. आलोक कुमार राय ने बताया कि



यूनिवर्सिटी के वीसी ने बताया कि विद्यार्थी का एक यूनिवर्सिटी या महाविद्यालय से दूसरे में अवेकस यूपी पोर्टल के माध्यम से स्थानांतरण किया जा सकेगा।

ओ से लेकर एनक्यू तक मिलेंगे ग्रेड

मार्कशीट में ग्रेड ओ (आउट स्टैंडिंग) से लेकर एनक्यू (नॉट क्वालिफाइड) ग्रेड लिखा होगा। उसके सामने अंक और ग्रेड प्वाइंट भी लिखे होंगे। विद्यार्थी को पता होगा कि उसे अंकों के आधार पर कौन सा ग्रेड मिला है, इसमें आउट स्टैंडिंग, एक्सीलेंट, वैरीगुड, गुड, एबव एवरेज, एवरेज, पास, फेल, एब्संट, क्वालीफाइड और नॉट क्वालीफाइड लिखा होगा।

विधिक सहायता कैप का आयोजन

lucknow@inext.co.in

LUCKNOW (21 Apr): लखनऊ यूनिवर्सिटी लॉ संकाय के पांच वर्षीय एलएलबी के 10वीं छमाई के छात्रों द्वारा गांव गोहना कला की तहसील बख्शी का तालाब के पंचायत भवन में विधिक सहायता शिविर का आयोजन कराया गया। कार्यक्रम में बतौर मुख्य अतिथि लखनऊ यूनिवर्सिटी लॉ संकाय के डीन प्रोफेसर सीपी सिंह मौजूद रहे। प्रोफेसर राकेश कुमार सिंह, डॉ. बंदना सिंह गांव गोहना कला की प्रधान, एसएचओ एवं बीकेटी तहसील के नायब तहसीलदार भी विधिक सहायता शिविर में उपस्थित रहे। गांव की प्रधान रितु सिंह ने शिविर में बड़ी संख्या में आई महिलाओं की तारीफ की और उसे महिला सशक्तिकरण का उदाहरण बताया। प्रतिभाग कर रहे छात्रों द्वारा विभिन्न विषयों पर विधिक अधिकारों की जानकारी दी गई। यशवर्धन वर्मा ने संपत्ति के अधिकार, कृतिका सिंह ने सरकारी योजनाओं, सुष्टि गुप्ता द्वारा शिक्षा के अधिकार एवं अंजली सिंह ने सूचना के आधार आदि पर चर्चा की। अनादि तिवारी ने विधिक सहायता के अर्थ पर प्रकाश डाला। डॉ. बंदना सिंह ने धन्यवाद दिया।

लाइब्रेरी में इंटरनेट की समस्या दूर करने के लिए निर्देश



टैगोर लाइब्रेरी का निरीक्षण करते समय एक छात्रा से बात करते लखनऊ विश्वविद्यालय के कुलपति प्रो. आलोक कुमार राय ● जागरण

जासं, लखनऊ : लखनऊ विश्वविद्यालय के कुलपति प्रो. आलोक कुमार राय ने गुरुवार को टैगोर लाइब्रेरी व नवीन परिसर के छात्रावासों का औचक निरीक्षण किया। विद्यार्थी काफी समय से लाइब्रेरी में इंटरनेट व अन्य समस्याओं को दूर करने की मांग कर रहे थे। निरीक्षण के दौरान कुलपति ने वहां बैठे छात्र-छात्राओं की समस्याएं सुनीं। विद्यार्थियों ने बताया कि लाइब्रेरी में इंटरनेट की स्पीड बहुत धीमी है, जिसकी वजह से दिक्कत होती है। कुलपति ने इस समस्या को दूर करने के निर्देश दिए। साथ ही, विद्यार्थियों के बैठने के लिए उचित फर्नीचर, पीने के पानी की व्यवस्था,

स्वच्छ शौचालय आदि की समस्या को भी तत्काल प्रभाव से हल करने के लिए कहा। उसके बाद कुलपति ने नवीन परिसर स्थित लावण्या हाल, बीआर आंबेडकर ला गर्ल्स हॉस्टल, कॉटिल्य हाल, होमी जहांगीर भाभा बॉयज हॉस्टल तथा प्रबंध विज्ञान संस्थान का भी निरीक्षण किया।

यहां पर उन्होंने गर्मी की अधिकता को देखते हुए विभिन्न छात्रावासों और कक्षाएं संचालित होने वाले स्थान पर पेयजल आपूर्ति को हमेशा दुरुस्त रखने के निर्देश दिए। उन्होंने वाटर कुलर्स भी चेक किए। होमी जहांगीर भाभा बॉयज हॉस्टल में कुलपति को सफाई की कमी मिली।